

नेपाल राजपत्र

भाग ३

श्री ५ को सरकारद्वारा प्रकाशित

काठमाडौं, साउन ४ गते २०३३ साल

श्री ५ को सरकार
वन मन्त्रालयको
सूचना

राष्ट्रिय निकुञ्ज तथा वन्यजन्तु संरक्षण ऐन, २०२९ को दफा ३ को उप-दफा (१) ले दिएको अधिकार प्रयोग गरी श्री ५ को सरकारले सगरमाथा अञ्चल, सप्तरी जिल्लामा पर्ने देहायबमोजिम चारकिल्लाभित्रको क्षेत्रलाई “कोशी टप्पू वन्यजन्तु आरक्ष” घोषित गरेको छः-

पश्चिमः- मरियाधार नदीको मझधार र कोशी नदीको पूर्वी किनार ।

पश्चिमः- कोशी नदीको पश्चिमी बाँध क्षेत्र ।

उत्तरः- कोशी नदीको पूर्वी बाँध क्षेत्रको ७८ आर. डी. बाट ९० को कोणमा पश्चिमतर्फ जाँदा मरियाधार भेटिने ठाउँदेखि शुरू भई त्यहाँबाट ९० को कोणमा पश्चिमतर्फ जाँदा कोशी नदीको पश्चिमी बाँध क्षेत्र भेट्ने ठाउँसम्म ।

दक्षिणः- कोशी नदीको पूर्वी बाँधको २२ आर. डी. बाट ९० को कोणमा पश्चिमतर्फ जाँदा मरियाधार भेटिने ठाउँदेखि शुरू भई त्यहाँबाट ९० को कोणमा पश्चिमतर्फ जाँदा कोशी नदीको पश्चिमी बाँध क्षेत्र भेट्ने ठाउँसम्म ।

आज्ञाले-

अच्युतबहादुर राजभण्डारी
श्री ५ को सरकारको सचिव

(५)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

श्री ५ को सरकार
वन मन्त्रालयको
सूचना

राष्ट्रिय निकुञ्ज तथा वन्यजन्तु संरक्षण ऐन, २०२६ को दफा ३ को उप-दफा (१) ले दिएको अधिकार प्रयोग गरी श्री ५ को सरकारले सगरमाथा अञ्चल सोलुखुम्बू जिल्लामा पर्ने देहायबमोजिम चारकिल्लाभित्रको क्षेत्रलाई "सगरमाथा राष्ट्रिय निकुञ्ज" घोषित गरेको छः-

पूर्वः- मिडवोला भञ्ज्याङ (पास), आम्फुलाप्सा भञ्ज्याङ (पास), चोपोलुहिमाल, ल्होत्सेसारहिमाल ।
पश्चिमः- पिगफेरागोसार, वासीलाप्सा भञ्ज्याङ (पास), टाङ्गीरागीहिमाल, मेन्लुङला भञ्ज्याङ (पास) ।
उत्तरः- ल्होत्सेसारहिमाल, सगरमाथा (माउण्ट एभरेष्ट), नेपाल-चीन (तिब्बत) सिमाना हुँदै नाङपाला भञ्ज्याङ (पास) ।

दक्षिणः- मिडवोला भञ्ज्याङ (पास), काङडाङ्गाहिमाल, तामासेर्कुहिमाल, लुक्ला-नाम्चे जाने बाटो पार गरी कोङडेरीहिमाल हुँदै पिगफेरागोसारसम्म ।
उपर्युक्त सिमाना (किल्ला) को विस्तृत विवरण निम्नबमोजिम छः-

पूर्वः- मिडवोला भञ्ज्याङ (पास) बाट उत्तर-पूर्वतर्फ हिमालको शिरैशिर हुँदै पानि-ढलोको उत्तरी भाग भित्र पादै आम्फुलाप्सा भञ्ज्याङ (पास) सम्म र त्यहाँबाट पूर्व पानीढलोको उत्तरी भाग भित्र पादै चोपोलुहिमालको टुप्पासम्म र त्यहाँबाट उत्तरतर्फ पानीढलोको पश्चिमी भाग भित्र पादै पेथाङसेहिमालको टुप्पासम्म र त्यहाँबाट पश्चिम पानीढलोको दक्षिण भाग भित्र पादै ल्होत्सेसारहिमालको टुप्पासम्म ।

उत्तरः- ल्होत्सेसारहिमालबाट उत्तर-पश्चिम हुँदै सगरमाथाको चूचुरासम्म र त्यहाँबाट पश्चिम नेपाल-चीन (तिब्बत) सिमाना हुँदै नाङपाला भञ्ज्याङ (पास) सम्म । यस सिमानामा पर्ने हिमाल शृङ्खलाको पानीढलोको दक्षिण भाग राष्ट्रिय निकुञ्ज भित्र पर्दछ ।

पश्चिमः- नाङपाला भञ्ज्याङ (पास) बाट दक्षिण-पूर्व पानीढलोको पूर्वी भाग भित्र पादै हिमालको शिरैशिर हुँदै दक्षिणतर्फ मेन्लुङला भञ्ज्याङ (पास) सम्म र त्यहाँबाट दक्षिण पानीढलोको पश्चिमी भाग भित्र पादै हिमालको शिरैशिर हुँदै टाङ्गीरागी हिमालको टुप्पासम्म र त्यहाँबाट पनि दक्षिणतर्फ पानीढलोको पश्चिमी भाग भित्र पादै वासीलाप्सा भञ्ज्याङ (पास) पार गरी पिगफेरागोसारहिमालको टुप्पासम्म ।

आधिकारिकता पुष्टि भविभागबाट प्रमाणित गरिएपछि मात्र लागु हुनेछ।

दक्षिणः— पिगफेरागोसारहिमालको टुप्पाबाट पूर्वतर्फ पानीढलोको उत्तरी भाग भित्र पादें हिमालको शिरैशिर हुँदै टेङ्फाङपोचे हिमालको टुप्पासम्म । त्यहाँबाट पनि पूर्व पानीढलोको उत्तरी भाग भित्र पादें कोङ्ढेरीहिमालको टुप्पासम्म र त्यहाँबाट दक्षिण—पूर्व पानीढलोको उत्तरी भाग भित्र पादें हिमालको टुप्पा हुँदै मिङवोला-भञ्ज्याङ (पास) सम्म ।

द्रष्टव्यः— उपर्युक्त चारकिल्लाभित्र पर्ने जोरसल्ले, तावोथ, घुम्बडा, नाम्चेबजार, स्याङबोचे, खुण्डे, खुम्जुङ, त्रासिङ्गा, फुङकीटाङ्ग, ट्याङबोचे, डिबोचे मिलिङ्गो, थाङबोचे, तावोचे, मिङवो, राला, साम्शो, ओम्मा, सुरोओग, साम्सोचोपा, सुरोटङ, तुवोनाओम्मा, साम्बुर, जोङला, डुग्ला, फुलुङकार्पो, डुसा, लोवुचे, गोरक्षेप, फेरिचे, डिङबोचे, साङ्जा, विबो, छुकुङ्ग, नाकरजोङ्ग, फोर्त्से, किनार, थोरे, सोमओग, नाला, शोसुङ्ग, गोकियो, लोङ्गपोङ्गा, पाङ्का, माछेरामा, लुजा, लाफूमा, डोले, गेले, टोङ्वा, गोङ्ला, मेण्डे, लाउङो, थामो, थोम्दे, पारे, साम्डे, थामे, थामेगोम्पा, टेङवो, ओर्त्से, आर्थे, चुले, सोङजो, जिम्को, लुनाकर, नाङ्पाईघाटाया गाउँहरू र उक्त गाउँहरूले चर्चेका आवादीलाई राष्ट्रिय निकुञ्जको क्षेत्रबाहिर पारिएको छ ।

आज्ञाले—

अच्युतबहादुर राजभण्डारी
श्री ५ को सरकारको सचिव

श्री ५ को सरकार

वन मन्त्रालयको

सूचना

राष्ट्रिय निकुञ्ज तथा वन्य जन्तु संरक्षण ऐन, २०२९ को दफा ३ को उप-दफा (१) ले दिएको अधिकार प्रयोग गरी श्री ५ को सरकारले महाकाली अञ्चल कञ्चनपुर जिल्लामा पर्ने देहायबमोजिम चारकिल्लाभित्रको क्षेत्रलाई “शाही शुक्लाफाँटा वन्यजन्तु आरक्ष” घोषित गरेको छः—

पूर्वः— आवादीको किनारा (पटैया, अण्डैया, चुकसुवा, झिलमिला, इत्यादि) ।

पश्चिमः— महाकाली नदी र आवादी ।

उत्तरः— आवादी (मझगाउँ, उल्टाखाम, इत्यादि) र गोब्रेयानाला ।

दक्षिणः— नेपाल—भारत (अन्तरराष्ट्रिय) सिमाना ।

उपर्युक्त चारकिल्लाको विस्तृत विवरण निम्नबमोजिम छः—

६६८ आधिकारिक मुद्रण विभागबाट प्रमाणित गरिएपछि मात्र लागु हुनेछ।

उत्तर:- पिपरिया आवादी छेउ रहेको आरक्ष सिमाना खम्बा (पिलर) नं. १ देखि पूर्वतर्फ आरक्ष सिमाना खम्बा (पिलर) नं. ३६ सम्म । त्यहाँबाट उत्तर मोहडा गरी मझ-गाउँमा रहेको आरक्ष सिमाना खम्बा (पिलर) नं. १०० सम्म । त्यहाँबाट पूर्वतर्फ हुँदै गोबुयानालासम्म । त्यहाँबाट पूर्वतर्फ चौधर नदी पार गरी पटैया आवादी छेउमा रहेको आरक्ष सिमाना खम्बा (पिलर) नं. ३०० सम्म । (यस सिमानामा नं. १ देखि ३०० सम्मको आरक्ष सिमाना खम्बा (पिलर) ले आरक्षको सिमाना निर्धारण गरेको छ)।

पूर्व:- आरक्ष सिमाना खम्बा (पिलर) नं. ३०० बाट दक्षिणतर्फ अण्डैया, दरख, इम, विछुवा, चुकसुवा, इम्लिया र झिलमिला गाउँहरूको आवादी छेउ हुँदै महाकाली नदीको उत्तरी भंगालोको पूर्वी किनारमा रहेको आरक्ष सिमाना खम्बा (पिलर) नं. ५१७ सम्म । (यस सिमानामा नं. ३०० देखि नं. ५१७ सम्मको आरक्ष सिमाना खम्बाले आरक्षको सिमाना निर्धारण गरेको छ) ।

दक्षिण:- महाकाली नदीको उत्तरी भंगालोको आरक्ष सिमाना खम्बा (पिलर) नं. ५१७ बाट पश्चिमतर्फ महाकाली नदीको पूर्वी किनार हुँदै महाकाली नदीको उक्त किनारले नेपाल-भारत (अन्तरराष्ट्रिय) सिमाना ।

पश्चिम:- नेपाल-भारत (अन्तरराष्ट्रिय) सिमानाले महाकाली नदीको पूर्वी किनारमा भेटेको ठाउँदेखि उक्त सिमानालाई छोडी उत्तरतर्फ महाकाली नदीको पूर्वी किनार हुँदै पिपरिया आवादी छेउ रहेको आरक्ष सिमाना खम्बा (पिलर) नं. १ सम्म ।

द्रष्टव्य:- (क) उपर्युक्त सिमानाको बेरिङ तथा आरक्ष सिमाना खम्बाहरूको बीचको आपसी दूरीको विवरण (अभिलेख) वन विभाग, राष्ट्रिय निकुञ्ज तथा वन्यजन्तु संरक्षण कार्यालय, कन्चनपुर प्रधान वन कार्यालय र शाही शुक्लाफाँटा वन्यजन्तु आरक्ष कार्यालयमा राखिएको छ ।

(ख) उपर्युक्त सिमानाभित्र पर्ने हरैया र सिंहपुर गाउँहरूलाई कानूनबमोजिम अधिकरण नगरेसम्म आरक्ष सिमानाबाहिर रहेसरह साबिकबमोजिम भोग चलन गर्नामा यी सूचनाले कुनै असर पार्ने छैन ।

आज्ञाले-

अच्युतबहादुर राजभण्डारी
श्री ५ को सरकारको सचिव